
SecnoN—i 
खण्ड 


1. भारोपीय भाषा परिवारक अर्थ, नामकरणके स्पष्ट कौत मैथिलीक 
स्थान निरूपित करू। 


2“ मैथिली भाषाक ऐतिहासिक विकासक्रमकें स्पष्ट करैत भाषाक महत्व 
पर विचार करू। 


3८ हिन्दी एवं बंगला भाषाक संग मैथिली भाषाक सम्बन्धक 
बैशिष्टयक उल्लेख करैत अन्तरकै स्पष्ट करू। 


4. निबंधक स्वरूपकें स्पष्ट कौत विकासक रूपरेखा प्रस्तुत करू। 
5. आधुनिक मैथिली कविताक प्रवृत्ति पर विचार करू। 
$८ नारी-विमर्शक दृष्टिकोणसँ आधुनिक मैथिली लघु-कथाक समीक्षा 
करू। 
ScrIoN—Il 
खण्ड 
7. विद्यापतिक शिव-विषयक गीतमे मिथिलाक संस्कृतिक अभिव्यक्ति 
भेल अछि स्पष्ट करू। 


8. गोविन्द दासक काव्य नारिकेल सदृश होइतहुँ श्रुतिमाधुर्यसँ परिपूर्ण 
अछि--एहि उक्तिक विवेचन करू। 

224 मिथिला भाषा रामायणक 'सुन्दरकाण्ड'क आधार पर कवीश्वर चन्दा 
झाक काव्य-सौष्ठवक विवेचना करू। 

10. ““'ूर्यमुखी' चेतनाक लक्षण अछि, जे सततिकाल सूर्यक दिस 
उन्मुख रहैत छै आ जकर प्रतिफलन हमर काव्य-पुरुषक अभीष्ट 
अछि"-एहि उक्तिक आधार पर 'सूर्यमुखी' फूलक वैशिष्ट्यक 
वर्णन करू। 

छ तक कथाक नारीमे मिधिलाक आदर्श, संस्कार, त्याग, 
समर्पणक भाव अभिव्यक्त भेल अछि”'- शहि कथनक आलोकमे 
अपन अभिमत प्रकट करू। , 5D 


12. निम्नलिखित अवतरणमेसँ कोनो दूक सप्रसंग व्याख्या करू : 
25x2=50 

(क) एहि लिपिक मिथिलाक्षर नाम नवीन थिक; एकर आदि 
नाम, ओ तें यथार्थ नाम, थिक तिरहुता। एही नामसँ एकर 
विकासक कालहुक सूचना भए जाइत अछि। एहि जनपदक 
तीरभुक्ति नाम गुप्त साम्राज्यकालक थिक, कारण गुप्रलोकनि 
अपन राज्यक विभागकें 'भुक्ति' कहथि। तीरभुक्तिक विकृत 
रूप थिक 'तिरहुति'। गुप्रलिपिसँ विकामेकँ पओने 
ग्राच्यदेशक ई लिपि गुप्रोत्तरकालमे तिरहुता नामस प्रसिद्ध 
भेल। 

(ख) आधक आध आध दिठि-अंचल जब धरि पेखल कान। 
कत सत कोटि कुसुम-सरे जरजर रहत कि जाएत परान॥ 

सजनी,जानल बिहि मोर वाम । 

दुहु लोचन भरि जे हरि हेरए तसु पद मोर परनाम॥ 
“सुनयनि' कहैत कान्ह घन सामर मोहि बीजुरि सम लागि । 
“रसवति' करक परस-रस भासत हमर हृदय जनि आगि ॥ 


(ग) कतए भवन, कतए आँगन, बाप कतए, कतए माए। 
कतहु ठहोर नहि ठेहर, के कर एहन जमाए॥ 
कओन कएल एहो असोजन, केओ न हिनक परिवार। 
जे कएल हिनक निबन्धन, धिक थिक सै पँजिआर॥ 
कुल-परिवार एकओ नहि, परिजन भूत-बेताल। 
देखि-देखि झूर होअए तन, के सहए हृदयक साल॥ 

(घ) “हरि अनन्त हरि-कथा अनन्ता” एहि लोकोक्तिमे हम एतबे 
परिवर्तन काऽ चाहैत छी जे हरि-कथा आ मनुक्खक कथामे कोनो 
भेद, कोनो अन्तर नहि छैक। हम सभ मनुक्ख छी,...... माने, 
हमरा सभक देह आ आत्मामे मात्र हरि, मात्र देवता नहि, दैत्य 
आ राक्षसक निवास स्थात सेहो अछि। अस्तु : हमरा सभक 
कथा,..... हमरा सभक व्यक्तित्व आ सामाजिक चरित्रक कथा 
अनन्त अछि, हरि कथासँ वेसी अनन्त | 


(ङ) तों विसरल-भूलल अपनाके दुर्बल मानि रहल छ5। 
तों सिंहक सन्तान सनातन, छागर जानि रहल छ5। 
कतऽ गेल छ5 उर्जा? तोहर रुधिर-प्रबाह कतऽ छऽ। 
कतऽ गेल छड आस्था? जीवन-प्रति उत्साह कतऽ छऽ। 
मारि ने सकबऽ कालजयी तों, पीषि अमृत-रक्त-लहरी। 
जाग5 देश हमर हे भारत, जगा रहल युग-प्रहरी। 

(च) नहि अछि आज्ञा तेहन, जेहन हम कौलुक करितहुँ। 
लड्भापुरी उखाडि प्रभुक, पद लग लय धरितहुँ॥ 
दशमुख सौं कय बेरि अपन दुहु पयर धरब्रिहुँ। 
लाँगडिमे लपटाय बाँधि सभ लोक फिरबितहुँ॥ 
जननि थोड़ दिन विपति अछि, सकुल सदल रावण मरत। 
गृद्ध काकगण मगन मन, लङ्कापुर डेरा करत॥ 

(छ) अन ने छै केंचा ने छै कौड़ी ने छै 
गगैबक नेना कोना पढ़तैक रे? 
उठह कवि, ताँ दहक ललकारा कने 
गिरि-शिखर पर पथिक-दल चढ्तैक रे! 
हमर वीणाध्वनि कने पहुँचेत जँ 
सटल-पाँजर बोनिहारक कानमे 
सफल होइत तखन ई स्वरसाधना 
चिर-उपेक्षित जनक गौरव+गानमे । 

Secrion—I 
खण्ड 
“1. मैथिली भाषाक ऐतिहासिक विकासक्रमक विस्तृत बिवरण प्रस्तुत 
करू 


-2. कोनो बोलीके भाषाक स्वरूप लेबामे कारक तत्व पर विचार 
करू। त 


१३. कृष्णकाव्य ओ रामकाव्यक मैथिली साहित्यक काल- 
निर्धारण करू। 


4. आधुनिक मैथिली लघुकथाक विकासमे स्व० राजमोहन झाक 
योगदान पर प्रकाश दिआ। 


5. आधुनिक मैथिली कविताक स्वरूप ओ शिल्प पर विचार 


करू। 
“बंगला' एवं “संथाली' भाषाक संग मैथिलीक सम्बन्धक वैशिष्ट्य 
पर प्रकाश दिअ। 
SrcrioN—I 
खण्डा 


7. विद्यापति युगद्रश एवं युगस्रष्ठ छलाह, हुनक विभिन्न र्ननाक , 


आधार पर एहि बातक विश्लेषण करू। 


8. कविवर चन्दा झा आधुनिक मैथिली साहित्यक विकासक दिशा 
निर्देशित कएलन्हि, एहि पर प्रकाश दिअ। 


9. 'सूर्यमुखी'मे चित्रित कविवर आरसी प्रसाद सिंक काव्य- 
प्रतिभास परिचय कराउ। 

10. जबन्ध-संप्रहक लेखक मानक मैथिली गद्यकारक संगहि एक 
उच्चकोटिक अनुसंघाता सेहो छलाह, विचार करू। 50 


1. राजकमल चौधरी एक रसिक शिल्पी कथाकार छथि, युक्तियुक्त 
विवेचन करू। 50 


12. निम्नलिखित अवतरणमेसै कोनो दू अवतरणक सप्रसंग व्याख्या 
करू : 25x2=50 
~क) कटक गाडि कुसुमसम पद्तल मंजिर चीरहि झाँपि। 
गागरि वारि ढारि कए पिच्छर चलतहँ आँगुरि चाँपि। 
- माघच, तुअ अभिसारक लागि। 

दुरतर पन्थ गमन धनि साधए मन्दिर जामिनि जागि।। 

'करयुग नयन मूँदि चलु भाविनि तिमिर पयानक आसे। 

कर कंकन पन करि सुखबन्धन सिखए भुजग-गुर पासे।। 


(ख) ससन-परस खसु अम्बर रे देखल धनि देह। 
नब जलधर तर चमकए रे जनि बीजुरि-रेह।। 
आज देखलि धनि जाइत रे मोहि उपजल रङ्ग। 
कनकलता जनि संचर रे महि निरअवलम्ब।। 
ता पुनु अपरूब देखल रे कुचयुग आविन्द। 
विगसित नहि किछु कारण रे सोझा मुखचन्द॥ 

(ग) पुरुषक जाति ओकरा फे की कहै 
ओकरे समाज ओको बात हतै 
उठा लितथि बरु भगवान हमे 
'कथी लए भारी लगितिअ कको 

(घ) 


(ङ) 


(व) 


(१) 


मए्ब तै कामत क्यौ नहिएँ 
रहब तै क्यौ जानत नहिएँ 
इहो जीवन कोनो जीबन थीक 
एहिसँ कुकुर बिलाडिए नीक 


गुड्कल गुड़कल भिडुकल जाय 
जतय अछल दुइ ब्रिच्छ अकाय 
जमला अर्जुन कमलानाथ 
जुगुति उषाइल छुइल न हाथ 
-खसल महातः हँतल मुणि 
भरेल अपात जात परचारि 
आँगन सुन देखि नयन नोणयल 
जसोमतिका हिअ हाथ हेरायल 


किछुए वर्ष मे पेट मे पिल्ही, देह मे घाव-फोसरी, आँखि मे सेर-दू- 
सेर काँची नेने, फाटल-चीटल फपक में नेटा-पोटा पोछैत, खरिहाने- 
खरिहान, गाछिए-गाछी बउआइवाली तिरू, बाँसक नवका कोपर 
सन कोमल, कविश्रेष्ठ चाणभट्टक श्यामांगी नायिका भ'गेली। 


सुख भोगल अछि, दुख देखल अछि, 
दुर्लभ अछि आनन्द। 
स्वप्न भेल सुख, अम भेल दुख, 
डूबल जीवन-छन्दा॥ 
दुख ने मौगल, सुख ने त्यागल, 
आएल अपनहि 
शीतलता ले श्रमकै साधल आर 


सहन भेल संताप।। 

(छ) हम ई नहि कहैत छी जे मिथिलामे नाटक लिखले नहि गेल, से | 
'कहि सकैत अछि? हमर अभिप्राय अछि जे मिथिलामे नाटकक 
अभिनय होइत छल तकर कोनो प्रमाण हमरा लोकनिकेँ नहि भेटैत 
अछि। तहिना मैथिली नाटकसँ हमर आशय मिथिलामे रचित नाटक 
नहि अछि, ने मिथिलाक कविक रचित नाटक; हम तँ मैथिली 
नाटकसँ बुझैत छी ओ नाटक जे मिथिलाक जनभाषामे रचित हो, 
मैथिलीमे हो। एहन नाटक हमरा एहि बीसम शताब्दीसँ पूर्वक नहि 
भेटैत अछि मुदा से ज॑ भेटबो कौत तँ हम ओकर नाटकीयता ताधरि 


स्वीकार नहि करितहुँ जाधरि ओकर सफल अभिनयक प्रमाण हमरा 
नहि भेटैत। 

